

ಬಾದಾಮಿಯಲ್ಲಿ ಪ್ರವಾಸಿಗರಿಗೆ ಸೌಲಭ್ಯಗಳನ್ನೊದಗಿಸುವುದು

೨೧೧. (೯೬) ಶ್ರೀ ಬಿ.ಬಿ. ಚಿಮ್ಮನಕಟ್ಟೆ (ಬಾದಾಮಿ).—ಮಾನ್ಯ ವಾರ್ತಾ, ಪ್ರಚಾರ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

ಅ) ಐತಿಹಾಸಿಕ ಸ್ಥಳವಾದ ಬಾದಾಮಿಯಲ್ಲಿ ಪ್ರವಾಸಿಗರಿಗೆ ವಸತಿಯ ತೊಂದರೆ ಇರುವುದು ಸರಕಾರದವರೆ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಸರಕಾರದವರು ಈ ಬಗ್ಗೆ ಕೈಗೊಂಡ ಕ್ರಮವೇನು?

ಇ) ಈ ವರ್ಷದ ಅವಧಿಯಲ್ಲಿ ವಸತಿಯನ್ನೊದಗಿಸುವ ಕ್ರಮವನ್ನು ಕೈಗೊಳ್ಳಲಾಗುವುದೇ?

ಶ್ರೀ ಎಂ. ರಘುಪತಿ (ಪ್ರಚಾರ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು).—

ಅ) ಹೌದು.

ಆ) ಪಾಕಶಾಲೆ ಮತ್ತು ಭೋಜನ ಶಾಲೆ ಹಾಗೂ ೧೦ ಕೊಠಡಿಗಳಿರುವ ಅಧಿಕ ವೆಚ್ಚದಲ್ಲಿ ನಿರ್ಮಾಣದ ಕೆಲಸವು ಕಾರ್ಯ ರೂಪದಲ್ಲಿದೆ.

ಇ) ಈ ವರ್ಷ ಕ್ರಮ ಕೈಗೊಳ್ಳಲು ಪ್ರಯತ್ನಿಸುತ್ತೇವೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.— ಮಾನ್ಯ ಅಧ್ಯಕ್ಷರೆ, ಮೂರು ವಿಷಯಗಳ ಬಗ್ಗೆ ತಮ್ಮನ್ನು ಕೇಳುತ್ತಾ ಇದೇನೆ. ಮೊದಲನೆಯದು, ಬಾದಾಮಿಯಲ್ಲಿ ಪ್ರವಾಸಿಗರ ಅನುಕೂಲಕ್ಕಾಗಿ ೧೮ ರೂಮುಗಳನ್ನು ಕಟ್ಟಬೇಕು ಎಂದು ಮೊದಲನೆಯಾಜನೆ ಸಿದ್ಧವಾಗಿತ್ತು. ಈಗ ೧೦ ರೂಮುಗಳನ್ನು ಕಟ್ಟತಕ್ಕ ತೀರ್ಮಾನ ತೆಗೆದುಕೊಂಡಿದ್ದಾರೆ, ಇನ್ನು ಉಳಿದಿರತಕ್ಕ ೮ ರೂಮುಗಳ ಬಗ್ಗೆ ಏನು ಹೇಳುತ್ತೀರಿ ಎಂದು ಕೇಳುತ್ತೇನೆ. ಎರಡನೆಯದು, ಬಾದಾಮಿ, ಪಟ್ಟದಕಲ್ಲು, ಮುಂತಾದ ೫ ಐತಿಹಾಸಿಕ ಸ್ಥಳಗಳನ್ನು ಹೊಂದಿರತಕ್ಕ ಆ ಸ್ಥಳದಲ್ಲಿ ದೇಶವಿದೇಶಗಳಿಂದ ಬರತಕ್ಕ ಪ್ರವಾಸಿಗರಿಗೆ ವಾಹನ ಸೌಕರ್ಯವಿಲ್ಲದೆ ತೊಂದರೆಯಾಗಿದೆ. ಅದುದರಿಂದ ಅಲ್ಲಿ ಟೆಂಪೊ ರೀತಿಯ ಮಿನಿ ಬಸ್ಸನ್ನು ಒದಗಿಸಲಿಕ್ಕೆ ಸರ್ಕಾರದವರು ಮನಸ್ಸು ಮಾಡುತ್ತಾರೆಯೇ? ಪಟ್ಟದಕಲ್ಲು ಐತಿಹಾಸಿಕ ವಾದ ಸ್ಥಳ, ತಾವು ಆ ಸ್ಥಳವನ್ನು ನೋಡಿರಲಿಕ್ಕೆಲ್ಲ, ತಾವು ಬಂದರೆ ಒಳ್ಳೆಯದು. ಪ್ರವಾಸಿಗರು ಬಂದು ಹೋಗಲು ಪ್ರಾಮುಖ್ಯವಾದ ಸ್ಥಳ. ಅಲ್ಲಿ ಪ್ರವಾಸಿಗರಿಗೆ ಯಾವುದೇ ರೀತಿಯಿಂದ ವಸತಿ ಸೌಕರ್ಯವಿಲ್ಲ, ತಿಂಡಿ ತಿನಿಸುಗಳಿಗೆ ಅನುಕೂಲತೆ ಇದೆ. ಹಿಂದೆ ಪ್ರವಾಸಿ ಮಂದಿರವನ್ನು ಕಟ್ಟಬೇಕು ಎಂದು ತೀರ್ಮಾನ ತೆಗೆದುಕೊಂಡಿದ್ದರು, ಅವರ ಬಗ್ಗೆ ತಾವು ಏನು ಹೇಳುತ್ತೀರಿ?

ಶ್ರೀ ಎಂ. ರಘುಪತಿ.—ಮಾನ್ಯ ಸಭಾಪತಿಯವರೆ, ಈ ವರ್ಷ ೧೦ ಕೊಠಡಿಗಳನ್ನು ಕಟ್ಟಬೇಕು ಎಂದು ನಿರ್ಣಯ ತೆಗೆದುಕೊಂಡಿದೆವೆ, ಉಳಿದ ೮ ಕೊಠಡಿಗಳನ್ನು ಮುಂದಿನ ವರ್ಷ ಕಟ್ಟುತ್ತೇವೆ. ಈಗ ಇದಕ್ಕೆ ೧೦ ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದೇವೆ. ಇದನ್ನು ಪೂರೈಸುವುದಕ್ಕೆ ಪ್ರಾಮಾಣಿಕ ಪ್ರಯತ್ನ ಮಾಡುತ್ತೇವೆ. ಮತ್ತೆ ಐತಿಹಾಸಿಕ ಪ್ರದೇಶವಾಗಿರತಕ್ಕ ಆ ಸ್ಥಳಕ್ಕೆ ಅಥವಾ ಶನ ಮಂಗದ ಮೇಲೆ ಬರಬೇಕು ಎಂದು ಇದೇನೆ, ನಾನು ಹಿಂದೆ ಹೋಗಿದ್ದೇನೆ, ಮಂತ್ರಿಯಾದ ಮೇಲೆ ಹೋಗಲಿಲ್ಲ, ಖಂಡಿತವಾಗಿಯೂ ಅಲ್ಲಿಗೆ ಬರುತ್ತೇನೆ. ಮೊನ್ನೆತಾನೇ ಸಂಬಂಧಪಟ್ಟ ಸಮಿತಿಯ ಸಭೆ ನಡೆಯಿತು. ಈಗ ತಾವು ಏನು ಸೂಚಿಸಿದೀರಿ, ಆ ಎಲ್ಲಾ ಪ್ರದೇಶಗಳನ್ನು ಒಳಗೊಂಡು ಬಸ್‌ಗಳನ್ನು ಏರ್ಪಾಟು ಮಾಡುವುದು ಮುಂತಾದ ಹಲವಾರು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆವೆ, ಆ ಕಾರ್ಯಕ್ರಮದಲ್ಲಿ ಇದನ್ನೂ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

R. garding expenditure and maintenance of SC/ST hostel in the State

(103) SRI SURYANARAYA RAO.—Will the Minister for Social Welfare be pleased to state:—

(a) How many SC/ST hostels are there in our State ?

(b) How much amount is spent towards their maintenance and what is the expenditure incurred on each border?

(c) Whether it has come to the notice of the Govt. that there is no proper feeding to these borders.

(d) Out of these hostels how many hostels are Grant-in-aid hostels?

SRI RAJVARDHAN (Minister of State for Social Welfare).—

(a) Details of hostels run by the Department of Social Welfare and Grant-in-aid hostels.

Category	Govt. pre-matric hostels	Govt. post-matric hostels	Grant-in-aid hostels		Total
			Pre-matric hostels	Post-matric hostels	
Scheduled Castes	547	67	189	37	840
Scheduled Tribes	17	...	7	...	24
Grand Total	564	67	196	37	864

(b) During the year 1982-83 a sum of Rs. 515.86 lakhs has been spent, during the year 1983-84 a sum of Rs. 600.87 lakhs has been earmarked for this purpose.

In the pre-matric hostel a sum of Rs. 75.00 per month per boarder is being spent towards food charges and a sum of Rs. 5.00 is being spent per month per boarder towards miscellaneous charges. In the post-matric hostels a sum of Rs. 150.00 is being sanctioned (this includes Govt. of India scholarship) towards Extra Boarding and Lodging charges.

(c) The boarders in pre-matric and post-matric hostels are being maintained with proper food out of the amount released by the Government. There is a hostel committee in each taluk and District head quarter taluks consisting of local MLAs as its members. There are no complaints received about the maintenance of these hostels. The said committee will enquire into any such complaints received in this regard and it will take action.

(d) There are 189 pre-matric Grant-in-aid hostels and 37 Post-matric hostels in the state.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಒಬ್ಬ ವಿದ್ಯಾರ್ಥಿಗೆ 2½ ರೂಪಾಯಿಗಳನ್ನು ಖರ್ಚು ಮಾಡುತ್ತಾ ಇದ್ದೇವೆ ಎಂದು ಹೇಳಿದರು. ಇವತ್ತಿನ ದಿವಸ ಬೆಲೆ ಏರಿಕೆಯನ್ನು ತೆಗೆದುಕೊಂಡರೆ ಈ ಹಣದಲ್ಲಿ ಏನು ಊಟ ಉಪಚಾರ ಸಿಗುತ್ತದೆ? ಸರ್ಕಾರ ಇದರ ಬಗ್ಗೆ ವಿಚಾರ ಮಾಡಿದೆಯೇ? ಮತ್ತು ಮಿಸಿಲೇನಿಯಸ್‌ಗೆ ½ ರೂಪಾಯಿಗಳನ್ನು ಕೊಡುತ್ತೇವೆ ಎಂದು ಹೇಳಿದರು. ಅದರಲ್ಲಿ ಏನು ಮಾಡುವುದಕ್ಕಾಗುತ್ತದೆ? ನಿಜವಾಗಿಯೂ ಹರಿಜನರಿಗೆ ಜಾಸ್ತಿ ಪ್ರೋತ್ಸಾಹ ಕೊಡಬೇಕು, ಸರಿಯಾದ ಊಟೋಪಚಾರ ಕೊಡಬೇಕು ಎನ್ನುವುದಾದರೆ ಈ ಹಣದಲ್ಲಿ ಆಗುತ್ತದೆಯೇ? ಈಗ ಅವರು ಹೇಳಿದ ಪ್ರಕಾರ ಇಡೀ ರಾಜ್ಯದಲ್ಲಿ ೫೬೪ ಸರ್ಕಾರಿ ಪ್ರೀ ಮೆಟ್ರಿಕ್ ಹಾಸ್ಟಲುಗಳು ಇವೆ ಎಂದು ಹೇಳಿದ್ದಾರೆ. ಇದು ಹರಿಜನ ವಿದ್ಯಾರ್ಥಿಗಳ ಸಂಖ್ಯೆಗೆ ಅನುಗುಣವಾಗಿದೆಯೇ? ಹರಿಜನರು ಬಹಳ ಬಡವರಾಗಿ ವಿದ್ಯಾಭ್ಯಾಸ ಮಾಡುವುದೇ ಬಹಳ ಕಷ್ಟವಾಗಿರುವುದರಿಂದ ಹೆಚ್ಚಿಗೆ ಹಾಸ್ಟಲ್ ಮಾಡಿಸುವುದಕ್ಕೆ ಸಾಧ್ಯವಾಗುತ್ತದೆಯೇ?

ಶ್ರೀ ರಾಜವರ್ಧನ್.—ಈಗ ಮೊದಲನೇ ಪ್ರಶ್ನೆಗೆ ಉತ್ತರ ಹೇಳುವುದಾದರೆ 2½ ರೂಪಾಯಿಗಳು ಸಾಕಾಗುವುದಿಲ್ಲ. ಅದನ್ನು ೧೦೦ ರೂಪಾಯಿಗಳು ಮಾಡಬೇಕು ಎನ್ನುವುದು ಈಗಾಗಲೇ ಸರ್ಕಾರದ ಪರಿಶೀಲನೆಯಲ್ಲಿದೆ. ಅದು ಸಧ್ಯದಲ್ಲಿ ಜಾರಿಗೆ ಬರಲಿದೆ. ಮತ್ತು ಇತರೇ ಖರ್ಚುಗಳಿಗೆ ½ ರೂಪಾಯಿಗಳು ಎಂದು ಹೇಳಿದ್ದೇನೆ. ಇದನ್ನೂ ಕೂಡ ಪ್ರಪೋರ್ಷನೇಟಾಗಿ ಜಾಸ್ತಿ ಮಾಡಬೇಕು ಎಂದು ಯೋಚನೆ ಮಾಡುತ್ತಾ ಇದ್ದೇವೆ.

ಹಾಸ್ಟಲ್ ಸಂಖ್ಯೆ ಕಡಿಮೆ ಇದೆ ಜಾಸ್ತಿ ಮಾಡಬೇಕೆಂದು ಕೇಳುತ್ತಿದ್ದಾರೆ, ಅದುದರಿಂದ ಈ ವರ್ಷದಲ್ಲಿ ಎಸ್‌ಸಿ, ಎಸ್‌ಟಿ ಯವರಿಗೆ ೫೦ ಹಾಸ್ಟಲ್‌ಗಳನ್ನು ಹೆಚ್ಚಿಗೆ ಕೊಡಬೇಕೆಂದು ಹೇಳಿ ಸರ್ಕಾರ ಪರಿಶೀಲನೆ ಮಾಡುತ್ತಿದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಿಸಿಲೇನಿಯಸ್ ಖರ್ಚಿಗೆ ½ ರೂಪಾಯಿಗಳು ಇರತಕ್ಕದ್ದನ್ನು ಜಾಸ್ತಿ ಮಾಡುತ್ತೇವೆಂದು ಹೇಳಿದ್ದೀರಿ. ಆದರೆ ಸ್ಪಷ್ಟವಾಗಿ ೬ ರೂಪಾಯಿಗಳು ಎಂದು ಮಾಡುತ್ತೀರಾ ಅಥವಾ ೫ ರೂಪಾಯಿಗಳಿಗೆ ಜಾಸ್ತಿ ಮಾಡುತ್ತೀರಾ ಎಂಬುದನ್ನು ಸ್ಪಷ್ಟವಾಗಿ ಹೇಳಿ. ಮತ್ತು ೧೦೦ ರೂಪಾಯಿಗಳಿಗೆ ಹೆಚ್ಚಿಸುತ್ತೇವೆಂದು ಹೇಳಿದಿರಿ. ಆದರೆ ಈಗಿನ ಬೆಲೆಗಳು ವಿಪರೀತವಾಗಿ ಏರಿರುವುದರಿಂದ ಅದನ್ನು ೧೨½ ರೂಪಾಯಿಗಳಿಗಾದರೂ ಏರಿಸಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ರಾಜವರ್ಧನ್.—ಇವತ್ತಿನ ದಿವಸ ಆಹಾರ ಬೆಲೆಗಳ ಧಾರಣೆಯನ್ನು ನೋಡಿಕೊಂಡೇ 2½ ರೂಪಾಯಿಗಳಿಗೆ ಏರಿಸಿದ್ದೇವೆ. ಅದಕ್ಕಿಂತ ಹೆಚ್ಚಿಗೆ ಮಾಡುವುದಕ್ಕೆ ಸರ್ಕಾರಕ್ಕೆ ಕಷ್ಟವಾಗಿದೆ. ಇನ್ನು ಮಿಸಿಲೇನಿಯಸ್ ಖರ್ಚುಗಳಿಗೆ ½ ರೂಪಾಯಿಗಳು ಇರತಕ್ಕದ್ದನ್ನು ಎಷ್ಟು ಹೆಚ್ಚಿಗೆ ಮಾಡಬೇಕು ಎನ್ನುವ ಬಗ್ಗೆ ತೀರ್ಮಾನ ಮಾಡಿಲ್ಲ. ಸಂದರ್ಭ ನೋಡಿಕೊಂಡು ಮಾಡುತ್ತೇವೆ.

ಡಾ|| ಎಚ್. ಎಲ್. ತಿಮ್ಮೇಗೌಡ.—ಸರ್ಕಾರದವರೇ ಕಟ್ಟಿಸಿರತಕ್ಕ ವಿದ್ಯಾರ್ಥಿ ನಿಲಯಗಳು ಎಷ್ಟಿವೆ? ಖಾಸಗಿ ಮನೆಗಳಲ್ಲಿ ಎಷ್ಟು ಹಾಸ್ಟಲ್‌ಗಳನ್ನು ನಡೆಸುತ್ತಿದ್ದೀರಿ? ಖಾಸಗಿ ಮನೆಗಳಲ್ಲಿ ಹಾಸ್ಟಲ್‌ಗಳನ್ನು ನಡೆಸುತ್ತಿರುವುದರಿಂದ ಅಲ್ಲಿ ಅವರಿಗೆ ಏನೇನೂ ಸೌಲಭ್ಯಗಳು ಇಲ್ಲದೇ ಇರುವುದರಿಂದ ಬಹಳ ತೊಂದರೆಯಾಗುತ್ತಿದೆ. ಅದುದರಿಂದ ಸರ್ಕಾರದವರೇ ಎಲ್ಲಾ ಹಾಸ್ಟಲ್‌ಗಳನ್ನೂ ಕೂಡ ಸರ್ಕಾರಿ ಕಟ್ಟಡಗಳಲ್ಲಿಯೇ ನಡೆಸುವುದಕ್ಕೆ ಏರ್ಪಾಡು ಮಾಡುತ್ತಾರೆಯೇ? ಹಾಗಿದ್ದರೆ ಯಾವಾಗ ಮಾಡುತ್ತಾರೆ?

ಶ್ರೀ ರಾಜವರ್ಧನ್.—೧೪೬ ಸರ್ಕಾರಿ ಕಟ್ಟಡದ ಹಾಸ್ಟಲ್‌ಗಳು ಇವೆ, ಮಿಕ್ಕ ಉಳಿದವುಗಳೆಲ್ಲಾ ಖಾಸಗಿ ಮನೆಗಳಲ್ಲಿ ನಡೆಸುತ್ತಿರುವ ಹಾಸ್ಟಲ್‌ಗಳು ಇವೆ. ಹಣಕಾಸಿನ ತೊಂದರೆ ಇರುವುದರಿಂದ ಸರ್ಕಾರದವರೇ ಎಲ್ಲಾ ಕಡೆಗಳಲ್ಲಿಯೂ ಕಟ್ಟಡವನ್ನು ಕಟ್ಟಿಸುವುದಕ್ಕೆ ಆಗಿಲ್ಲ.

ಶ್ರೀ ಕೆ. ಶಿವಮೂರ್ತಿ.—ಚಿತ್ರದುರ್ಗ ಜಿಲ್ಲೆಯಲ್ಲಿ ಕಾಲೇಜ್ ಪ್ರಾರಂಭವಾಗಿ ೨-೩ ತಿಂಗಳಾದರೂ ಸಹ ಹುಡುಗರಿಗೆ ಹಾಸ್ಟಲ್ ಸೌಲಭ್ಯ ಸಿಗುತ್ತಿಲ್ಲ. ಇನ್ನೂ ಹಾಸ್ಟಲ್ ನಡೆಸುವುದಕ್ಕಾಗಿ ಕಟ್ಟಡವನ್ನು ಹುಡುಗುತ್ತಿದ್ದೇವೆಂದು ಹೇಳುತ್ತಿದ್ದಾರೆ, ಇದರ ಬಗ್ಗೆ ತಾವು ವಿಚಾರ ಮಾಡಿ ಸೂಕ್ತ ವಾದ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ?

ಶ್ರೀ ರಾಜವರ್ಧನ್.—ಮಾನ್ಯ ಸದಸ್ಯರು ಸ್ಪೆಷಿಫಿಕ್ ಆಗಿ ಬರೆದು ಕಳುಹಿಸಿ ಕೊಡಲಿ ಅದನ್ನು ವಿಚಾರಣೆ ಮಾಡುತ್ತೇನೆ.

ಶ್ರೀ ಬಿ. ಗಂಗಣ್ಣ.—ನಮ್ಮ ಶಿಕ್ಷಣಾಭಿವೃದ್ಧಿ ತಾಲ್ಲೂಕಿನಲ್ಲಿ ಹುಡುಗರ ಸಂಖ್ಯೆ ಹೆಚ್ಚಾಗಿರುವುದರಿಂದ ಇನ್ನು ೨೦ ಸೀಟ್ ಹೆಚ್ಚಿಗೆ ಮಾಡಿಕೊಡಿ ಎಂದು ಜಿಲ್ಲಾಧಿಕಾರಿಗಳ ಮುಖಾಂತರವಾಗಿ ಕೂಡ ಬರೆದು ಕಳುಹಿಸಿ ಕೊಟ್ಟಿದ್ದೇವೆ. ಆದುದರಿಂದ ಅಲ್ಲಿಗೆ ಇನ್ನು ೨೦ ಸೀಟ್‌ಗಳ ಸಂಖ್ಯೆಯನ್ನು ಹೆಚ್ಚು ಮಾಡಿಕೊಡುತ್ತೀರಾ ಎಂದು ಮಾನ್ಯ ಮಂತ್ರಿಗಳವರಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ರಾಜವರ್ಧನ್.—ಈಗಾಗಲೇ ಕೆಲವು ಕಡೆಗಳಲ್ಲಿ ಹುಡುಗರ ಸಂಖ್ಯೆ ಜಾಸ್ತಿಯಾಗಿ ಹೋಗಿದೆ ಎನ್ನು ತಕ್ಕ ವರದಿಗಳು ಬರುತ್ತಿದೆ. ಇಂಥಾದ್ದರಲ್ಲಿ ತಾವು ಹೆಚ್ಚಿಗೆ ಮಾಡಿಕೊಡಿ ಎಂದು ಕೇಳುತ್ತಿದ್ದೀರಿ. ಇದರ ಬಗ್ಗೆ ತಾವು ನನಗೆ ವಿವರವನ್ನು ಕೊಟ್ಟರೆ ಅದರ ಬಗ್ಗೆ ನಾನು ನೋಡುತ್ತೇನೆ.

ಶ್ರೀ ಮುನಿಸ್ವಾಮಿ.—ಕೆಲವು ಹಾಸ್ಟೆಲ್‌ಗಳಲ್ಲಿ ಆಕಾಮಡೇಷನ್ ಇದೆ, ಸ್ಪಾಘ್ ಜಾಸ್ತಿ ಇದ್ದಾರೆ ಅಂಥಾ ಕಡೆಗಳಲ್ಲಿ ಹುಡುಗರ ಸಂಖ್ಯೆಯನ್ನು ಜಾಸ್ತಿ ಮಾಡುವ ಬಗ್ಗೆ ಸರ್ಕಾರಕ್ಕೆ ಬರೆದು ಕಳುಹಿಸಿ ಕೊಟ್ಟರೆ ಅದನ್ನು ಮಾಡಿಸಿ ಕೊಡುತ್ತೀರಾ ?

ಶ್ರೀ ರಾಜವರ್ಧನ್.—ಮಾನ್ಯ ಸದಸ್ಯರ ಸೂಚನೆಯನ್ನು ಪರಿಶೀಲನೆ ಮಾಡುತ್ತೇನೆ.

ಕೊಡಗು ಜಿಲ್ಲೆಯಲ್ಲಿ ಬಸ್ಸು ನಿಲ್ದಾಣ ನಿರ್ಮಾಣ

(೧೦೭) ಶ್ರೀ ಎಂ.ಎಂ. ನಾಣಯ್ಯ (ಮಡಿಕೇರಿ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಕೊಡಗು ಜಿಲ್ಲೆಯಲ್ಲಿ ಕರ್ನಾಟಕ ರಾಜ್ಯ ಸಾರಿಗೆ ಸಂಸ್ಥೆಯ ಎಷ್ಟು ಬಸ್ ನಿಲ್ದಾಣಗಳು ನಿರ್ಮಾಣವಾಗುತ್ತಿವೆ ಮತ್ತು ಯಾವ ಯಾವ ಸ್ಥಳಗಳಲ್ಲಿ ?

(ಆ) ಮೇಲ್ಕಂಡ ಕಟ್ಟಡಗಳನ್ನು ಪೂರ್ಣಗೊಳಿಸಲು ಬೇಕಾದ ಕಾಲ ?

(ಇ) ಕೊಡಗು ಜಿಲ್ಲೆಯ ಗ್ರಾಮಾಂತರ ಪ್ರದೇಶಗಳಲ್ಲಿ ಸಾರಿಗೆ ಸಂಸ್ಥೆಯ ವಾಹನಗಳು ಸಂಚರಿಸುವ ಮಾರ್ಗಗಳಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ ಶೆಲ್ವರ್‌ಗಳನ್ನು ಕಟ್ಟುತ್ತಿದೆಯೇ ?

ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಸಚಿವರು).—

(ಅ) ಕೊಡಗು ಜಿಲ್ಲೆಯ ಎರಡು ಸ್ಥಳಗಳಲ್ಲಿ ಬಸ್ ನಿಲ್ದಾಣಗಳು ನಿರ್ಮಾಣವಾಗುತ್ತಿವೆ, ಒಂದು ಮಡಿಕೇರಿಯಲ್ಲಿ ಮತ್ತೊಂದು ಕುಶಾಲನಗರದಲ್ಲಿ.

(ಆ) ಮಡಿಕೇರಿ ಬಸ್ ನಿಲ್ದಾಣವು ೧೯೮೩ನೇ ಸೆಪ್ಟೆಂಬರ್ ತಿಂಗಳ ಕೊನೆಯ ವೇಳೆಗೆ ಮುಗಿಯುವ ನಿರೀಕ್ಷೆ ಇದೆ.

ಕುಶಾಲನಗರ ಬಸ್ ನಿಲ್ದಾಣವು ಅಕ್ಟೋಬರ್ ತಿಂಗಳ ಕೊನೆಯ ವೇಳೆಗೆ ಮುಗಿಯುವ ನಿರೀಕ್ಷೆ ಇದೆ.

(ಇ) ಬಸ್ ಶೆಲ್ವರ್‌ಗಳನ್ನು ಹಂತ ಹಂತವಾಗಿ ಮತ್ತು ಸಾರಿಗೆ ಸಂಸ್ಥೆಯ ಹಣಕಾಸಿನ ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು ಕೈಗೊಳ್ಳಲಾಗುವುದು.

ಶ್ರೀ ಎಂ.ಎಂ. ನಾಣಯ್ಯ.—೧೯೭೯ನೇ ಇಸ್ರಿಯಲ್ಲಿ ಕರೆದಂಥ ಟೆಂಡರ್ ಇದು, ಈಗ ಇದು ತಡವಾಗಿರುವುದರಿಂದ ಹಾಗೂ ಬೆಲೆಗಳು ಏರಿರುವುದರಿಂದ ಮತ್ತು ನಮ್ಮಲ್ಲಿ ಮಳೆ ವಿಪರೀತವಾಗಿರುವುದರಿಂದ ಒಂದು ವರ್ಷದಲ್ಲಿ ಅಮರು ೬ ತಿಂಗಳ ಕಾಲ ಮಾತ್ರ ಕೆಲಸ ಮಾಡುವುದಕ್ಕೆ ಸಾಧ್ಯವಾಗಿರುತ್ತದೆ. ಇದಲ್ಲ ಕಾರಣದಿಂದ ಆ ಕಂಟ್ರಾಕ್ಟರ್‌ರವರು ದರವನ್ನು ಹೆಚ್ಚಿಸುವ ಬಗ್ಗೆ ಏನಾದರೂ ಸರ್ಕಾರದವರ ಗಮನಕ್ಕೆ ತಂದಿದ್ದಾರೆಯೇ ? ತಂದಿದ್ದರೆ ಸರ್ಕಾರ ಅವರಿಗೆ ಪರಿಹಾರ ಕ್ರಮವನ್ನು ಏನು ಕೈಗೊಂಡಿದೆ ?